

ODYSSEUS

J. P. VASSALLO

Ghaddew is-snin fuq Ithaca, it-tarġa,
Xbajt u ghajejt ta Troja ntnni l-ġrajja;
Inċaqġaq xettru fuq daqsxejn ta' poplu,
Ma' ibni u marti 'l hawn u 'l hemm nitlajja.

Meta fix-xitwa s-sema tbaxxa mdallam,
Faqqghu sajjetti u ħalel kissru l-blat,
Xeghlet ġo fija x-xewqa tat-taqbida
U qalbi xtarret dak li darba rat.

U ġbart lil shabi biex darb'oħra nbahħru
Nifthu il-qluġ darb'oħra għat-tiġrib,
Għajnejna msammra fuq kewkbiet is-safar,
Wiċċna mahsul bir-raxx li l-mewġ iġib.

Hallejt il-gżira sbejha donnha ħawħa,
L-ghaziża sieħba — lil Penelope —
U ġens qalbieni, iżda shiħ fit-tjieba
Telemaku ibni biex isaltan re.

X'ghaxqa ta' ilħna meta l-mewġ ibewwes
U jhaddan b'żina tad-dġhajsa il-ġenbejn,
Li fuq il-mewġa bi tnehida taqbeż
U f'mewġa oħra tmelles il-haddejn.

Xemx wara xemx dawlulna l-ġirja tagħna,
Sirti ħallejna, ħallejna Ġebel Nar,
U għodwa waħda fuq ix-xefaq ikħal
Dehret iż-żokra tal-baħar f'nofs inhar.

Maqdes fuq maqdes, u nċens iċajpar sema,
Qala' mill-isbah ta' tas-sliem il-wegħda;
Iżda fid-dħul b'dwiefer u njieb ta' tigra,
Heddu żewġ Mostri: l-Għira u l-Mibegħda.